

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-30 ta' Jannar, 2008

Citazzjoni Numru. 430/1996/1

John Vella & Sons Limited

VS

**Francis sive Tarcisio Galea f'ismu proprio u ghan-
nom tas-socjeta'
Tarcisio Galea Construction Limited**

Il-Qorti

Preliminari

Rat l-att **tac-citazzjoni** li permezz taghha s-socjeta' attrici
ppremettiet Illi:

Billi l-konvenut nomine huwa debitur tas-socjeta' attrici fl-ammont ta' Lm1,025.22 bilanc minn somma akbar rapprezentanti valur ta' xoghol esegwit mis-socjeta' attrici fuq inkarigu tal-konvenut nomine liema xoghol jikkonsisti fi twittija, qtugh ta' blat u garr ta' materjal u xoghol iehor kif jirrizulta mill-*istatement* Dokument "A".

Billi nonostante diversi talbiet ghall-hlas inkluzi permezz ta' ittri ufficjali datati 17 ta' Novembru 1994, 31 t'Awissu 1995 u 23 ta' Novembru 1995, il-konvenut nomine baqa' inadempjenti u ma hallasx.

Jghid il-konvenut nomine ghaliex ghar-ragunijiet premissi m'ghandiex din il-Qorti:

1. Tikkundanna lill-konvenut nomine ihallas lis-socjeta' attrici l-ammont ta' Lm1,025.22 bilanc minn somma akbar rapprezentanti valur ta' xoghol esegwit mis-socjeta' attrici fuq inkarigu tal-konvenut nomine liema xoghol jikkonsisti fi twittija, qtugh ta' blat u garr ta' materjal u xoghol iehor kif jirrizulta mill-*istatement* Dokument "A".

Bl-ispejjez inkluzi dawk tal-ittri ufficjali datati 17 ta' Novembru 1994, 31 t'Awissu 1995 u 23 ta' Novembru 1995, u bl-imghax legali mid-data tal-ezekuzzjoni tax-xoghol fl-24 ta' Frar 1994 sal-effettiv pagament, u tal-mandati kawtelatorji prezentati kontestwalment kontra l-konvenut nomine ngunt personalment ghas-subizzjoni.

Rat id-Dikjarazzjoni tas-socjeta' attrici a fol. 3 tal-process.

Rat in-**Nota ta' l-Eccezzjonijiet tal-konvenut** a fol. 9 tal-process fejn eccepixxa:

1. Illi preliminarjament isem il-konvenut huwa Francis u mhux Tarcisio Galea.

2. Illi l-eccipjent ghandu jigi liberat mill-osservanza tal-gudizzju u t-talbiet attrici ghandhom jigu michuda fil-konfront tieghu stante illi ma ghandu ebda relazzjoni guridika mas-socjeta' attrici peress illi ma sar l-ebda negozju mal-konvenut fil-kwalita' tieghu personali.

Rat in-**Nota ta' l-Eccezzjonijiet tas-socjeta' konvenuta Tarcisio Galea Construction Limited** a fol. 12 tal-process fejn eccepjet:

1. Illi t-talbiet attrici huma nfondati fil-fatt u fid-dritt u ghandhom jigu michuda bl-ispejjez kontra l-istess socjeta' attrici stante illi l-ebda ammont mhu dovut mis-socjeta' konvenuta lis-socjeta' attrici.

Salv eccezzjonijiet ohra.

Rat l-**atti tal-kontro-talba** tas-socjeta' konvenuta li permezz taghha ppremettiet illi:

Billi s-socjeta' konvenuta inkarigat lis-socjeta' attrici taghmel xoghljiet konsistenti fi twittija, qtugh ta' blat, u garr ta' materjal iehor fiz-Zebbiegh.

Billi waqt li kienet qed tesegwixxi dawn ix-xoghljiet is-socjeta' attrici minhabba imperizja, negligenza u traskuragni kkagunat hsarat u bhala konsegwenza danni lis-socjeta' konvenuta liema danni jammontaw ghal Lm1,017 kif jirrizulta mill-anness DOK B.

Billi ghal dawn id-danni kienet unikament responsabbli s-socjeta' attrici.

Billi ghalkemm is-socjeta' attrici nterpellata anke permezz ta' ittra ufficjali tat-2 ta' Dicembru 1994 biex thallas dawn id-danni baqghat inadempjenti.

Tghid is-socjeta' attrici ghaliex dina l-Qorti ma ghandiex:

1. Tiddikjarah responsabbli ghad-danni li sofriet is-socjeta' konvenuta waqt li s-socjeta' attrici kienet qed tesegwixxi xoghljiet fiz-Zebbiegh.

2. Tikkundannah ihallas lis-socjeta' konvenuta is-somma ta' Lm1,017 (elf u sbatax il-lira) danni kif spjegat bl-imghaxijiet mill-14 ta' Frar, 1994 sad-data tal-pagament effettiv.

Bl-ispejjez inkluzi dawk tal-ittra ufficjali tat-2 ta' Dicembru, 1994 kontra s-socjeta' attrici minn issa ngunta ghas-subizzjoni.

Rat id-Dikjarazzjoni tas-socjeta' konvenuta a fol. 15 tal-process.

Rat in-**Nota ta' l-Eccezzjonijiet tas-socjeta' attrici ghall-kontro-talba tal-konvenuti** a fol. 19 tal-process fejn eccepiet:

1. Illi l-kontro-talba tas-socjeta' konvenuta hija nulla u bla effett stante li ma saritx mill-konvenuti kollha u ghalhekk l-okkju tal-istess kontro-talba huwa differenti minn dak tac-citazzjoni attrici, u ghalhekk tali kontro-talba ma hijiex legalment ammissibbli ghaliex ma saritx mill-istess partijiet fil-kawza.

2. Illi t-talbiet tal-konvenuti huma nfondati fil-fatt u fid-dritt stante li l-eccipjenti esegwew ix-xoghol skond struzzjonijiet tal-istess socjeta' konvenuta u tal-konvenut, u hadmu ezatt taht id-direzzjoni tal-istess konvenut u l-perit minnu nkarigat.

3. Illi di piu bla pregudizzju ghall-premess fil-waqt li l-kreditu tas-socjeta' attrici huwa cert likwidu u dovut, il-vantazzjoni tal-konvenuti hija nfondata fil-fatt u fid-dritt peress li l-allegati danni gew ikkawzati mis-socjeta' konvenuta u minn impjegati taghha.

Salvi eccezzjonijiet ulterjuri.

KONSIDERAZZJONIJIET

Kwantu ghall-ammont mitlub fit-talba attrici ma jidhrax li dan hu kontestat. Ghalhekk l-ammont ta' Lm1,025.22 (ara fol 5/6) huwa dovut.

Fil-kontrotalba taghha s-socjeta' konvenuta qed issostni li s-socjeta' attrici hi responsabbli ghad-danni kkawzati lilha ammontanti ghall Lm1,017 (Dok B a fol 17) li sofriet meta s-socjeta' attrici kienet giet imqabbad bhala *sub contractor* biex tesegwixxi x-xoghlijiet in kwistjoni.

Is-socjeta' attrici eccepjet li l-kontro-talba hija nulla u bla effett stante li ma saritx mill-konvenuti kollha u ghalhekk l-okkju tal-istess kontro-talba huwa differenti minn dak tac-citazzjoni attrici.

Il-Qorti tirrileva li fil-kontro-talba (ara fol 14) l-okkju baqa' l-istess bhac- citazzjoni u kienet biss is-socjeta' konvenuta li pprevalixxiet ruhha (kif kellha dritt li taghmel) mill-fakolta' li taghmel kontro-talba billi hija biss kellha relazzjoni mas-socjeta' attrici.

Fil-mertu jirrizulta mill-provi (migbura mill-perit nominat) li s-socjeta' konvenuta kellha tindika lis-socjeta' attrici x-xoghol li kellha taghmel mentri l-mod ta' esekuzzjoni ta' dawn ix-xogholijiet kien f'idejn u responsabilita' tas-socjeta' attrici fosthom l-istabilita' tal-gaffa vicin ix-xifer tal-blat, u l-mod kif il-materjal kellu jintefgha fil-gandott mal-hajt.

Fl-opinjoni tal-perit nominat il-foreman tas-socjeta' konvenuta halla f'idejn ix-xufier tal-gaffa li assikurah li kellu esperjenza u qallu biex ihalli f'idejh u ghalhekk dana assumma r-responsabilita' ghall dak li setgha jigri. (ara para 19:9 fol 117).

Is-socjeta' attrici tiritjeni li l-gaffa waqghet ghax il-hajt ma kienx mibni tajjeb. Mir-relazzjoni tal-perit nominat dana ma jirrizultax u *se mai* is-socjeta' attrici ma gabitx prova konklussiva dwar dana. Fil-fatt il-perit jilmenta (ara fol 114 para 17:1) li hija hasra li ma gewx ezibiti ritratti ta' l-incident li setghu jghinuh biex jiehu stampa aktar cara ta' x'gara u ma garax. L-oneru tal-prova li l-incident gara tort tal-konvenuti kien fuq is-socjeta' attrici u ghalhekk jekk hemm xi nuqqas dan ghandha tirrispondi ghalih is-socjeta' attrici.

Kopja Informali ta' Sentenza

Bhala danni sofferiti mis-socjeta' konvenuta l-perit espert approva s-somma ta' Lm971.18 (ara para 20:4). Ghalhekk il-bilanc dovut lis-socjeta' attrici huwa ta' Lm54.04.

Illi l-partijiet ma kkontestawx il-konkluzzjonijiet tal-perit. La saritlu eskussjoni u lanqas saret xi talba ghal periti addizzjonali.

L-istitut tal-prova permezz ta' perizija huwa intiz sabiex l-Qorti tkun tista' tistabilixxi fatti rilevanti ghall-mertu ta' kawza illi jkunu ta' natura tali illi jirrikjedu tahrig jew taghlim specjali jew speccjalizzat appuntu sabiex jigu determinati.

Opinjoni teknika, bhal kull prova, sakemm ma tigix skossa minn prova ohra kuntrarja, attendibbli u kredibbli, tifforma l-bazi tal-gudizzju tal-Qorti. Il-Qorti ghandha *mano libera* li taccetta jew tirrifjuta opinjoni teknika lilha sottomessa mill-perit tekniku. Bhal kull prova ohra tista' tigi skartata mill-Qorti. Dan pero' mhux leggerment jew kapricciosament imma biss jekk tirrizulta raguni valida fl-atti. Kien ghalhekk ukoll li l-ligi tipprovdi ghan-nomina ta' periti addizzjonali biex ikun hemm mezz ta' verifika ta' l-opinjoni teknika li l-ewwel perit ikun issottometta. (Ara Sentenza App Camilleri vs Debattista 9/2/2001 u sentenza Appell **Ivan Borg pro et noe vs George Aquilina**, 19 ta' Ottubru, 2005; **Carmel Sciortino vs Helen Camilleri et Appell deciz fil-31 ta' Lulju**, 1996 u **Veronica Camilleri vs Joseph Thorne et Civil Inferjuri deciza fit-2 ta' Dicembru**, 2002).

Il-Qorti, wara li rat ir-relazzjoni u ezaminat il-provi, hija tal-fehma li l-kostatazzjonijiet kollha maghmulin mill-perit tekniku, kif ukoll il-konkluzzjonijiet minnu raggunti, huma gusti u korretti u tikkondividihom u taghmilhom taghha.

DECIZJONI

Ghal dawn il-motivi
Il-Qorti tiddeciedi

Kopja Informali ta' Sentenza

Billi tilqa' t-talba attrici limitatatment ghas-somma ta' mija hamsa u ghoxrin euro u tmienja u tmenin centezmu (Euro 125.88) – (Lm54.04).

Prevja li tilqa' t-talba attrici u l-kontro-talba tas-socjeta' konvenuta

Tillibera lill konvenut personalment mill-osservanza tal-gudizzju, spejjez ghas-socjeta' attrici;

Tichad l-ewwel eccezzjoni ghall-kontro-talba;

Spejjez tal-kawza bejn is-socjeta' attrici u s-socjeta' konvenuta, bin-nofs.

Bl-imghax mid-data tas-sentenza sad-data tal-eventwali pagament.

ONOR. IMHALLEF GEOFFREY VALENZIA B.A., LL.D.

**Frank Mercieca
Deputat Registratur.**

< Sentenza Finali >

-----TMIEM-----